

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	चैत्र 22, बुधवार, शाके 1945-अप्रैल 12, 2023 <i>Chaitra 22, Wednesday, Saka 1945- April 12, 2023</i>	

भाग 4 (ग)

उप-खण्ड (I)

राज्य सरकार तथा अन्य राज्य-प्राधिकारियों द्वारा जारी किये गये (सामान्य आदेशों, उप-विधियों आदि को सम्मिलित करते हुए) सामान्य कानूनी नियम।

कार्मिक विभाग

क-ग्रुप-2

अधिसूचना

जयपुर, मार्च 16, 2023

जी.एस.आर.09 :- भारत के संविधान के अनुच्छेद 309 के परन्तुक द्वारा प्रदत्त शक्तियों का प्रयोग करते हुए राजस्थान के राज्यपाल, राजस्थान चतुर्थ श्रेणी सेवा (भर्ती एवं सेवा की अन्य शर्तें) नियम, 1999 को और संशोधित करने के लिए, इसके द्वारा निम्नलिखित नियम बनाते हैं, अर्थात्:-

1. संक्षिप्त नाम और प्रारम्भ.- (1) इन नियमों का नाम राजस्थान चतुर्थ श्रेणी सेवा (भर्ती एवं सेवा की अन्य शर्तें) (संशोधन) नियम, 2023 है।

(2) ये तुरन्त प्रभाव से प्रवृत्त होंगे।

2. नियम 6 का संशोधन.- राजस्थान चतुर्थ श्रेणी सेवा (भर्ती एवं सेवा की अन्य शर्तें) नियम, 1999 जिन्हें इसमें इसके पश्चात् उक्त नियमों के रूप में निर्दिष्ट किया गया है, के नियम 6 के विद्यमान उप-नियम (4) के पश्चात् निम्नलिखित नया उप-नियम (5) जोड़ा जायेगा, अर्थात्:-

“(5) इन नियमों में अंतर्विष्ट किसी बात के होते हुए भी, ऐसे व्यक्ति जो कांस्टेबल भर्ती, 2018 में, मेवाड़ भील कोर बांसवाड़ा और 10 वीं बटालियन आरएसी बीकानेर में चयनित हो गये थे किंतु उधमपुर में मूल प्रशिक्षण और सवाई मानसिंह अस्पताल, जयपुर द्वारा गठित चिकित्सा बोर्ड में कांस्टेबल के पद के लिए चिकित्सीय रूप से अनुपयुक्त घोषित कर दिये गये थे और जो सेवा से हटा दिये गये थे, ऐसे व्यक्ति डी.बी. विशेष अपील रिट सं.515/2021, राजस्थान राज्य और अन्य बनाम पीयूष पाटीदार और अन्य में राजस्थान उच्च न्यायालय जोधपुर, के निर्णय दिनांक 04.01.2022 की अनुपालना में चतुर्थ श्रेणी के पद पर नियुक्त किये जायेंगे, यदि अभ्यर्थी चतुर्थ श्रेणी पद के लिए इन नियमों के अधीन विहित की गयी शैक्षणिक अर्हताएं और अन्य शर्तें पूर्ण करते हों। वह कालावधि, जिसके लिए कर्मचारी सेवा से बाहर रहा था, असाधारण छुट्टी की मंजूरी द्वारा विनियमित की जायेगी, जो किसी भी प्रयोजन के लिए संगणित नहीं की जायेगी।”

3. नियम 32 का संशोधन.- उक्त नियमों के नियम 32 के विद्यमान अंतिम परन्तुक के पश्चात्, निम्नलिखित नया परन्तुक जोड़ा जायेगा, अर्थात्:-

“यह कि नियम 6 के उप-नियम (5) के अधीन नियुक्त किये गये व्यक्तियों की पारस्परिक वरिष्ठता, कांस्टेबल के पद पर नियुक्ति के लिए तैयार की गयी योग्यता सूची के अनुसार अवधारित की जायेगी। ये व्यक्ति राजस्थान चतुर्थ श्रेणी सेवा (भर्ती एवं सेवा की अन्य शर्तें) (संशोधन) नियम, 2023 के प्रारम्भ से पूर्व नियमित रूप से नियुक्त किये गये व्यक्तियों से रैंक में कनिष्ठ होंगे।”

[सं.एफ.3(4)डीओपी/ए-II/2022]

राज्यपाल के आदेश और नाम से,

रामनिवास मेहता,

संयुक्त शासन सचिव।

Government Central Press, Jaipur.